

3500 хөөнд искусственн көг тавгдв

Хө өсгүг болн ноос гар-
гьлгыг цааранднь икдүлхми
гисн КПСС-н ЦК-н болн
СССР-н Министрмүдин Со-
ветин бичгин тускар Черно-
земельск района „Чернозе-
мельский“ совхозин фермсәр,
бригадсар күүндвр кедж, тер
бичгт кесн дуудвриг күүцәхәр
шунмгәа көдлмш кедж йовц-
хана.

Парть болн правительствин
тәвсн төриг күүцәхд, хө эртәр,
Увләр хургьлулгь бүрдәл-
гын эрки чинртә төрмүдин не-
гнь. Эн төрт ода ик оныг өг-
гдджәнә. Совхозд ода эрт хур-
гьлх хөөдт көг тавгьн экл-

чкв. Август сард 3500 хөөнд
искусственн көг тавгдчкв.

„Черноземельский“ совхозд
эртәр хургьлх хөөдт болн
хургьдинь бүрн бәрдж өсг-
хин кергт дулан 12 хаша кег-
ддж дуусгдв.

Хөөдән нег чигн гару уга-
гьар, таргьн, цатхлигьгар ирх
үвләс гаргьхин эркд идх хо-
тинь, кевтринь хүүрәлх солом
болн ус хадгьлх бассейн кюр-
тлән цеврлгддж белдгдв.

Авсн даалгьвран, Алдр Ок-
тябрьск социалистическ рево-
люцин 40-ч өөнд күүцәхәр
совхозин көдләчнр үзмджтә
кевәр көдлдж йовцхана.

ЭЛДӘН ЭРДНИ.